

ע ק ז ע ק י נ ט י ו ו א ר ד ע ר

צו דערקלערן א דיזעסטער עמערדזשענסי אין דער סטעיט ניו יארק

אזוי ווי, די קאוויד-19 אלוועלטליכע פאנדעמיע איז דערקלערט געווארן א ז פובליק געזונטהייט עמערדזשענסי פון אינטערנאציאנאלע זארג דורך די וועלטס געזונטהייט ארגאניזאציע אין אנהייב 2020;

אזוי ווי, די פאראייניגטע שטאטן געזונטהייט און מענטשהייט סערוויסעס סעקרעטאר האט דערקלערט א פובליק געזונטהייט עמערדזשענסי פאר די גאנצע פאראייניגטע שטאטן צו העלפן דעם לאנד'ס העלטקעיר קאמיוניטי אין זיך אפרופן צו קאוויד-19 אום יאנואר 31סטן 2020;

אזוי ווי, ניו יארק מאכט איצט מיט קאוויד-19 טראנסמיסיע לויט ראטעס וואס זענען נישט געזעהן געווארן אין דעם סטעיט זינט אפריל 2021;

אזוי ווי, די ראטע פון נייע קאוויד-19 שפיטאל איינטריטן האלט אין איין שטייגן דורכאויס דעם פארלאפענעם חודש אויף ביז איבער 300 נייע איינטריטן א טאג;

אזוי ווי, דער סטעיט מוז נאכיאגן א קאארדינירטע צוגאנג צו פארזיכערן אז שפיטאל קאפאציטעט איבערן סטעיט קען טרעפן צו ראיאנישע געברויכן;

אזוי ווי, די סטעיט רעגירונג מוז שטיצן די מוניציפאליטעטן און קאונטיס אין זייער ארבעט צו פארמיטלען און אדמיניסטרירן וואקסינאציעס און טעסטס פאר קאוויד-19, און צו פארמיידן דעם ווירוס פון זיך ווייטער פארשפרייטן ביי די ראטעס;

אזוי ווי, א נייע 2SarCoV ווערענט, באקאנט אלס אַמיקראָן, איז אידענטיפיצירט געווארן און גערופן געווארן א באזארגנדע ווערענט דורך דער וועלטס געזונטהייט ארגאניזאציע און די צענטערס פאר קראנקהייט קאנטראל און פארמיידן;

אזוי ווי, דער ווערענט איז אידענטיפיצירט געווארן אין אלע 50 סטעיטס פון די פאראייניגטע שטאטן, און איבער 104 לענדער;

אזוי ווי, דער אַמיקראָן ווערענט האט זיך איבערצייגט צו זיין גאר שטארק אנשטעקיג און קען פאראורזאכן הויך-פילפאכגע פארשפרייטונג;

אזוי ווי, איצטיגע וואקסינאציעס זענען נישט אויס צו זיין די זעלבע מאס עפעקטיוו קעגן דער אַמיקראָן אינפעקציע, כאטש עס בלייבט ווייטער שטערקער קעגן שווערע קרענק;

איצט, דעריבער, טוה איך, קעטי האקול, גאווערנער פון דער סטעיט ניו יארק, דורך די אויטאריטעט באפולמעכטיגט אין מיד דורך דער קאנסטיטוציע און די געזעצן פון דער סטעיט ניו יארק, אצינד פארלענגער די סטעיט דיזעסטער עמערדזשענסיס ווי פארגעלייגט אין עקזעקיוטיוו ארדערס 11 ביז פעברואר 15, 2022, און זעץ פאר ווייטער די טערמינען, באדינגונגען, און אפשטעלונגען וועלכע זענען אנטהאלטן אין עקזעקיוטיוו ארדערס 11 און 11.1 ביז פעברואר 14, 2022, אויסער:

- די סוספענדירונג אנטהאלטן אין עקזעקיוטיוו אַרדער 11.1 פון ארטיקל 7 פון די פובליק באאמטע געזעץ אויף ווי ווייט נויטיג צו אויטאריזירן דעם ניו יארק סטעיט סענאט און דער אסעמבלי, לויט זייער איינזעהן, נאכצוקומען און נעמען אזעלכע שריטן אויטאריזירט לויטן געזעץ דורך קאנפערענץ קאַל אדער ענליכע סערוויס און אויף סיי וועלכע אנדערן אופן זיך פירן אין איינקלאנג מיט די פראוויזיעס פון טייל E פון קאפיטל 417 פון די געזעצן פון 2021 וועט מער נישט זיין אין קראפט.

ג ע ג ע ב ן אונטער מיין האנט און דער פארהאלטענער זיגל פון

דעם סטעיט אין דער שטאט אלבאני דעם

פופצנטן טאג פון יאנואר אין דעם יאר צוויי

טויזנט צוויי און צוואנציג.

דורך דער גאווערנער

סעקרעטאר פאר דעם גאווערנער